

ಪ್ರಕಾರ ಕಂದಾಯ ಮಾಫಿ ಮಾಡ ವಸ್ತು ಪರಿಸ್ಥಿತಿ ಅಲ್ಲವೆಂದು ಸರ್ಕಾರದವರಿಗೆ ತಿಳಿಯಬಂದಿದೆ.

ಶ್ರೀ ಎಂ. ಮಾಮಯ್ಯ.—ತಮಗೆ information ಬರವುದಕ್ಕೆ ಮುನ್ನ ಅಲ್ಲಿ ಬೆಳೆಯಾಗಿರುವ ಬಗ್ಗೆ ಅಮರಾಂತ ಅಭಿವೃದ್ಧಿ ಏನಾದರೂ ರಿಪಾರ್ಟ್ ನಡೆದಿದೆಯೇ?

ಶ್ರೀ ಕೆ.ವಾಲ್ಮೀಕಿ.—“ಶ್ರೀವಾಲ್ಮೀಕಿ. ಸಿ. ರೆಡ್ಡಿ ಯವರು ಅಲ್ಲಿ ಪ್ರವಾಸಮಾಡಿರು, ಅದರೂ ಕೂಡ ಅಲ್ಲಿನ ಪರಿಸ್ಥಿತಿಯನ್ನು ಮನಗಂಡಿದ್ದಾರೆ” ಎಂದು ಮಾನ್ಯ ಸದಸ್ಯರ ಹೇಳಿಕೆ. ಶ್ರೀವಾಲ್ಮೀಕಿ ರೆಡ್ಡಿಯವರು ಅಲ್ಲಿಗೆ ಹೋಗಿದ್ದು ಸಿ.ಜಿ. ಅಲ್ಲಿ ಆಭಾವ ಪರಿಸ್ಥಿತಿ ಇತ್ತೆಂದು ಹೇಳಿದುದನ್ನು ಸಭೆಯ ಮುಂದೆ ತಿಳಿಸಿದ್ದೇನೆ. ಅದರೂ ಕಂದಾಯ ಮಾಫಿ ಮಾಡಲೆಂದು ಹೇಳಲಿಲ್ಲ ಡೆಪ್ಯುಟಿ ಕಮಿಷನರಿಗೂ ಇದುವರಗೂ ಯಾರೂ ಈ ಬಗ್ಗೆ ಅರ್ಜಿಯನ್ನೂ ಕೊಟ್ಟಿಲ್ಲವೆಂದು ಗೊತ್ತಾಗಿದೆ. ಶ್ರೀವಾಲ್ಮೀಕಿ. ಸಿ. ರೆಡ್ಡಿಯವರು ಅಲ್ಲಿಗೆ ಹೋಗಿದ್ದಾಗ ಅವರಿಗೆ ತಿಳಿಸಿದ್ದು ಏನು ಬೇರೆ ಯಾವಾಗಲೂ ಯಾರೂ ಇಲ್ಲಿಯವರೆಗೆ ಅರ್ಜಿ ಕೊಟ್ಟಿಲ್ಲವೆಂದು ತಿಳಿದುಬಂದಿದೆ. ಹೀಗಿರುವಲ್ಲಿ ನಾನು ಮೊದಲೇ ಅರಿಕೆ ಮಾಡಿಕೊಂಡ ಹಾಗೆ ಮಂತ್ರಿಗಳೇ ಪ್ರತಿಯೆಂದು ಕಡೆಗೂ ಹೋಗಿ ಎಷ್ಟು ಬೆಳೆಯಾಗಿದೆಯೆಂದು ಕಂಡು ಹಿಡಿಯುವುದಕ್ಕಾಗುವುದಿಲ್ಲ. ಸ್ಥಳೀಯ ಅಧಿಕಾರಿಗಳಿಂದ ತಿಳಿದುಬಂದಿದೆ ಯೆಂದರೆ, ತಾವು ‘ಸ್ಥಳೀಯ ಅಧಿಕಾರಿಗಳು, ಶಾಸನ ಭೇರಿ’ ಪತ್ರಿಕೆಯನ್ನು ಸುಳ್ಳು ಬರೆಯುತ್ತಾರೆ’ ಎಂದು ಹೇಳುತ್ತೀರಿ. ಅಂಥ ಸಂದರ್ಭಗಳನ್ನು ನಮ್ಮ ಗಮನಕ್ಕೆ ತನ್ನಿ ಎಂದು ಮೊನ್ನೆಯೇ ತಿಳಿದಿದೆ, ಅದರೂ ತಾವು ಇದುವರೆಗೂ ತರಲಿಲ್ಲ. ಅದೇನೇ ಇರಲಿ ಈಗಲೂ ಡೆಪ್ಯುಟಿ ಕಮಿಷನರಿಂದ ಮತ್ತೆ ಪರಿಶೀಲನೆ ನಡೆಸಿ, ನಿಜವಾಗಿಯೂ ಪರಿಸ್ಥಿತಿ ಕಟ್ಟಿದ್ದರೆ, ರೆವಿನ್ಯೂ ಕೊಡುವುದಕ್ಕೆ ಸರ್ಕಾರದವರೇನೂ ಅಭ್ಯಂತರವಿಲ್ಲ. ಇಷ್ಟು ವಿವರಣೆ ಕೊಟ್ಟು ಮೇಲೆ ವಸ್ತು ಸದಸ್ಯರು ತಮ್ಮ ನಿರ್ಣಯವನ್ನು ವಾಪಸು ತೆಗೆದುಕೊಳ್ಳುತ್ತಾರೆಂದು ನಂಬಿದ್ದೇನೆ.

Sri SIDDIAH alias KUNNIAH.—  
I press the resolution.

Mr. SPEAKER.—The question is :

“That this Assembly is of the opinion that the Government should issue orders immediately not to recover the current year's land revenue in scarcity areas of Gundlupet Taluk.”

*The motion was negatived.*

## No. 2—Promoting the spread of Hindi Language in the State.

\*ಶ್ರೀ ಜಿ. ಶಿವಪ್ಪ ಹೊಳಲ್ಕೆರೆ.—ಸ್ವಾಮಿ, ನನ್ನ ನಿರ್ಣಯ ಈ ರೀತಿಯಿದೆ—

“This Assembly is of the opinion that our State Government should promote the spread of Hindi Language and give all encouragement to it.”

ಅದನ್ನು ಮಂಡಿಸುತ್ತೇನೆ.

ಈ ವಿಚಾರವಾಗಿ ನಾನು ಹೆಚ್ಚಿಗೆ ಉಪನ್ಯಾಸ ಮಾಡುವುದು ಅವಶ್ಯಕವೆಂದು ಈ ಸಭೆಯ ಗಮನಕ್ಕೆ ತರಬೇಕು. ಸ್ವಾಮಿ, ತಮ್ಮಗಳಿಗಲ್ಲ ಗೊತ್ತಿರ ವ ಹಾಗೆ ಪ್ರತಿಯೊಂದು ರಾಜ್ಯಕ್ಕೂ ಒಂದೊಂದು ರಾಷ್ಟ್ರಭಾಷೆಯ ಅವಶ್ಯಕತೆಯಿದೆ. ಪರ ದೇಶಗಳಲ್ಲಿ ಯಾವ ರಾಷ್ಟ್ರವನ್ನು ನೋಡಿದರೂ ಕೂಡ ಅಲ್ಲಿ ಹೆಚ್ಚಿಗೆ ಭಾಷೆಗಳು ಪ್ರಚಾರವಲ್ಲವು. ಜವಾಹರಲಾಲ್ ಜವಾಹರ್ ಎಂದು ಒಂದೇ ಭಾಷೆಯಿದೆ; ಅಮೆರಿಕಾದಲ್ಲಿ ಆಂಗ್ಲ ಭಾಷೆಯೆಂದು ಒಂದೇ ಪ್ರಧಾನ ಭಾಷೆಯಿದೆ. ಇಂಗ್ಲೆಂಡಿನಲ್ಲಿ ಇಂಗ್ಲಿಷ್ ಒಂದೇ ಪ್ರಧಾನ ಭಾಷೆಯಾಗುತ್ತಾಕೊಂಡಿದ್ದಾರೆ. ಹೀಗೆ ಪ್ರತಿಯೊಂದು ರಾಷ್ಟ್ರಕ್ಕೂ ಒಂದೊಂದು ರಾಷ್ಟ್ರಭಾಷೆಯಿರುವುದು ತಮಗೆ ಗೊತ್ತಿದೆ. ಆದರೆ ನಮ್ಮ ದೇಶದ ಒಂದು ವೈಶಿಷ್ಟ್ಯವೇನೆಂದರೆ, ಇಲ್ಲಿ ಇದುವರೆಗೂ ರಾಷ್ಟ್ರ ಭಾಷೆ ಯಾವುದೆಂದು ತೀರ್ಮಾನವಾಗಿದ್ದು, ನಮ್ಮ ಸರ್ವವಾದ ರಾಷ್ಟ್ರಭಾಷೆ ಯಾವುದಾಗಬೇಕೋ ಅದಕ್ಕೆ ಉತ್ತೇಜನ ದೊರೆಯದಿದ್ದರಿಂದ ದೇಶದ ಲ್ಲಿರುವ ನಾನಾ ಪ್ರಾಂತಗಳು ಪ್ರಾಂತೀಯ ಭಾಷೆಗಳಿಗೆ ಉತ್ತೇಜನ ಕೊಡಬೇಕೆಂದು ಕೇಳುತ್ತಿರುವುದಲ್ಲದೆ, ಇನ್ನೊಂದು ಕಡೆ ಆಂಗ್ಲೀಯ ಭಾಷೆಯನ್ನು ಅನುಸರಿಸುವುದಕ್ಕೂ ಜನ ಹೊರಟಿದ್ದಾರೆ. ಹೀಗಾಗಿ ಮುಖ್ಯನಿನ್ನಲ್ಲ ತಲೆಗು, ಬೊಂಬಾಯಿನಲ್ಲಿ ಮರಾಠಿ, ಉತ್ತರ ಪ್ರದೇಶದಲ್ಲಿ ಗುಜರಾತಿ, ಹೀಗೆಲ್ಲಾ ಒಂದೊಂದು ಪ್ರಾಂತದಲ್ಲೂ ಒಂದೊಂದು ಭಾಷೆ ಬೆಳೆದುಕೊಂಡಿದೆ. ಇಂಥ ಪರಿಸ್ಥಿತಿಯಲ್ಲಿ ಯಾರಾದರೊಬ್ಬರು ನಮ್ಮ ದೇಶದಲ್ಲೆಲ್ಲಾ ಸಂಚಾರ ಮಾಡ ಹೊರಟು ಹೀಗೆ ಒಂದೊಂದು ಕಡೆಯೂ ಒಂದೊಂದು ಭಾಷೆಯಿರುವುದನ್ನು ನೋಡಿದರೆ ಏನೆಂದುಕೂ ಡಾರು ಎಂಬುದನ್ನು ನಾನು ಹೇಳಬೇಕಾಗಿಲ್ಲ. ಆದ್ದರಿಂದ ನಮಗೆ ಒಂದು ರಾಷ್ಟ್ರಭಾಷೆಯ ಅವಶ್ಯಕತೆಯ ವಿಚಾರದಲ್ಲಿ ನಾನೇನೂ ಹೆಚ್ಚಿಗೆ ಹೇಳಬೇಕಾಗಿಲ್ಲ. ಇದನ್ನೆಲ್ಲಾ ಗಮನಿಸಿಯೇ ನಮ್ಮ ಹಿರಿಯ ನಾಯಕರು ಈಗ ಅನೇಕ ವರ್ಷಗಳ ಹಿಂದೆಯೇ ಒಂದು ರಾಷ್ಟ್ರ ಭಾಷೆಯಾಗಬೇಕೆಂದು ತೀರ್ಮಾನ ಮಾಡಿದ್ದಾರೆ. ಈಗಾಗಲೇ ರಾಜ್ಯಾಂಗ ಘಟನೆಯಲ್ಲಿ ಅನೇಕ ನಿಯಮಗಳನ್ನು ತಯಾರುಮಾಡಿ ತರಲಿ. ಆದರೆ ಕಡೆಗೆ ನಮ್ಮ ಪ್ರಾಂತ ಸರ್ಕಾರದವರ ಗಮನವನ್ನು ಸೆಳೆಯುವುದೇ ನನ್ನ ನಿರ್ಣಯದ ಉದ್ದೇಶ. ಈ ಘನವಾದ ಉದ್ದೇಶದಿಂದ ಈ ನಿರ್ಣಯವನ್ನು ಮುಂದೆ ಮಂಡಿಸುತ್ತಿದ್ದೇನೆ.

ಆ ನಿಯಮಗಳು ಯಾವುವು, ಏನು ಎಂಬ ವಿಚಾರವನ್ನು ತಮ್ಮ ಮುಂದಿರುವುದಕ್ಕೆ ನಮಗೆ ಹೆಚ್ಚಿಗೆ ಕಾತುರತೆಯಿದ್ದರೂ ಕಾರಾವಕಾಶವಿಲ್ಲದೆ, 1951ನೇ ಸೆಕ್ಷನ್ ನ್ನು ಮಾತ್ರ ಈಗ ತಮ್ಮ ಗಮನಕ್ಕೆ ತರಬಯಸುತ್ತೇನೆ. ಅಲ್ಲಿ ಅದಷ್ಟು ಜಾಗೃತ ಎಲ್ಲಾ ಪ್ರಾಂತಗಳೂ ಹಿಂದಿ ಭಾಷೆಯನ್ನು ಪ್ರಸಾರ ಮಾಡಲಕ್ಕೂ, ಬಳಸುವುದಕ್ಕೂ ಸರ್ವಪ್ರಯತ್ನ ಮಾಡಬೇಕೆಂದು ಹೇಳಿದ್ದಾರೆ. ಅದರಲ್ಲಿ 15 ವರ್ಷಗಳಲ್ಲಿ ಹಿಂದಿ ಭಾಷೆಯು Official Language ಆಗುತ್ತದೆಂದು ತಿಳಿಸಿದ್ದಾರೆ. ಇಷ್ಟು ಮಾರ್ಗದರೂ ಕೂಡ ಇನ್ನೂ ನಮ್ಮ ಪ್ರಾಂತ ಸರ್ಕಾರಗಳ ನಿಧಾನವಾಗಿ ಹೋಗುತ್ತಿವೆಯಲ್ಲ ಎಂಬುದು ಅನೇಕ ಸಂದರ್ಭಗಳಲ್ಲಿ ಆಶ್ಚರ್ಯವನ್ನುಂಟುಮಾಡಿದೆ.

ಅಲ್ಲದೆ ಹಿಂದಿ ಅಷ್ಟು ಕಷ್ಟವಾದ ಭಾಷೆಯಲ್ಲ. ಆದರೆ ಈಗ ಬಂದಿರುವ ಒಂದು ಮುಖ್ಯ ಅಡಚಣೆ

(ಶ್ರೀ ಜಿ. ಶಿವಪ್ಪ)

ಯೇನೇದರೆ, ಒಂದು ಕಡೆ ಕೆಲವರು ಮಾತೃ ಭಾಷೆ, ಮಾತೃಭಾಷೆ ಎಂದು ಹೇಳಿಕೊಂಡು ಕನ್ನಡಕ್ಕೆ ಹೆಚ್ಚು ಹೆಚ್ಚು ಉತ್ತೇಜನ ಕೊಡಿ ಎಂದು ವಾದ ಮಾಡುತ್ತಿದ್ದಾರೆ. ಕನ್ನಡ ಭಾಷೆಯ ವಿಷಯದಲ್ಲಿ ನನಗೂ ಹೆಚ್ಚಿನ ಅಭಿಮಾನವಿದೆ; ಅದಕ್ಕೂ ಉತ್ತೇಜನ ಕೊಡಬೇಕೆಂಬುದರಲ್ಲಿ ನನ್ನ ಅಭ್ಯಂತರವಿಲ್ಲ. ಆದರೂ ಅದಕ್ಕೆ ಯಾವ ಮಿತಿಯಿರಬೇಕೋ ಅದನ್ನು ಆ ಮಿತಿಯಲ್ಲಿಟ್ಟರೆ ಬೇಕು. ಹೀಗೆ ಒಂದು ಕಡೆ ಕನ್ನಡಿಗರ ವಾದವಾದರೆ, ಇನ್ನೊಂದು ಕಡೆ ಇಂಗ್ಲೀಷಿನ ಪರವಾಗಿ ವಾದಿಸುವವರು ಬೇರೆ ಇದ್ದಾರೆ. ಇಂಗ್ಲೀಷಿನ ಭಾಷೆಯಿಂದಲೇ ಸರ್ವ ಸಂಸ್ಕೃತಿ, ಸರ್ವ ಶಾಸ್ತ್ರ, ಸರ್ವ ವಿಜ್ಞಾನಗಳಿಗೆ ದಾರಿ, ಬೇರೆ ಯಾವ ಭಾಷೆಯಿಂದಲೂ ಅದನ್ನು ಸಾಧಿಸಲು ಸಾಧ್ಯವಿಲ್ಲ ಎಂದು ವಾದಿಸುವವರೂ ಇದ್ದಾರೆ. ಈ ವಾದವನ್ನು ಕೇಳಿ ನಮ್ಮ ಪಂಡಿತ ಜವಾಹರಲಾಲ್ ಒಮ್ಮೆ ಹೇಳಿದ್ದಾರೆ. ಆಂಗ್ಲೀಯರ ಭಾಷೆಯಿಂದ ರಿಂದಲೇ ನಮ್ಮ ಸಂಸ್ಕೃತಿಯನ್ನಿಟ್ಟುಕೊಳ್ಳುವುದಕ್ಕೆ ಸಾಧ್ಯವೆಂದು ನಾವು ಭಾವಿಸುವುದಾದರೆ ನಾವು ಇನ್ನೂ ಅಂಧಕಾರದಲ್ಲಿದ್ದೇವೆಂದು ತಿಳಿಯಬೇಕೆಂದು ಅವರು ಹೇಳಿದರು. ವಿಶ್ವವಿದ್ಯಾನಿಲಯಕ್ಕೆ Convocation Address ಕೊಡುವ ಸಂದರ್ಭದಲ್ಲಿ ಈ ಅಭಿಪ್ರಾಯವನ್ನು ನೂಟಿಸುತ್ತಾ ಹಿಂದಿಗೆ ಹೆಚ್ಚು ಪ್ರೋತ್ಸಾಹ ಕೊಡಬೇಕೆಂದು ಹೇಳಿದ್ದಾರೆ.

1-30 P.M.

ಇಷ್ಟು ವಿಚಾರವಾದ ಮೇಲೆ, ಹದಿನೈದು ವರ್ಷಗಳಲ್ಲಿ ಹಿಂದಿಯನ್ನು ನಮ್ಮ 'ಅಫಿಷಿಯಲ್ ಲ್ಯಾಂಗ್ವೇಜ್' ಆಗಿ ಮಾಡಬೇಕೆಂದು ವಿಧಾಯಕವಾಗಿದ್ದರೂ ಅದಕ್ಕೆ ಹೆಚ್ಚು ಪ್ರೋತ್ಸಾಹ ಕೊಟ್ಟಿಲ್ಲ. ಈಗಾಗಲೇ ಸುಮಾರು ಐದು ವರ್ಷಗಳಾಗಿವೆ. ಒಂದು ಕಮಿಷನ್ ನೇಮಕ ಮಾಡಿ ಅಷ್ಟುಮಟ್ಟಿಗೆ ಹಿಂದಿಯ ಅಭಿವೃದ್ಧಿ ಸಾಧನೆಯಾಗಿದೆ, ಸಂಸ್ಥಾನಗಳ ಸರ್ಕಾರಗಳು ಹಿಂದಿಯನ್ನು ಮುಂದೆ ತರುವುದಕ್ಕೆ ಅಷ್ಟುಮಟ್ಟಿಗೆ ಶ್ರಮಪಟ್ಟಿವೆ. ಇದಕ್ಕಾಗಿ ಯಾವ ಯಾವ ಕೆಲಸಗಳನ್ನು ಮಾಡಿವೆ ಎಂದು ವರದಿ ಮಾಡಬೇಕು. ಆ ರೀತಿ ಅಗತ್ಯ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳದಿದ್ದರೆ, ತೆಗೆದುಕೊಳ್ಳಬೇಕೆಂದು ನೂಟನೆ ಕೊಡಬೇಕೆಂದು ಏರ್ಪಾಡು ಮಾಡಿದ್ದಾರೆ. ಇಷ್ಟಾದರೂ ಸಂಸ್ಥಾನದ ಸರ್ಕಾರದವರು ತಕ್ಕಷ್ಟು ಪ್ರೋತ್ಸಾಹ ಕೊಟ್ಟಿಲ್ಲವೆಂದು ಹೇಳಲಿಚ್ಛಿಸುತ್ತೇನೆ.

ಇನ್ನೊಂದು ವಿಚಾರ. ಹಿಂದಿಯಷ್ಟು ಸುಲಭ ಭಾಷೆ ಜಗತ್ತಿನಲ್ಲಿ ಇನ್ನಾವ ಭಾಷೆಯೂ ಇಲ್ಲ. ಆದರಲ್ಲಿಯೂ ಹಿಂದೂಸ್ಥಾನದಲ್ಲಿರುವ ನಮಗೆ ಹಿಂದಿ ಕಲಿಯುವುದು ಬಹಳ ಸುಲಭ. ಸರ್ವ ಭಾಷೆಗಳ ಮೂಲ ಸಂಸ್ಕೃತ. ಇದರ ಲಿಪಿ ದೇವನಾಗರಿ. ನಾವು ದೇವನಾಗರಿ ಲಿಪಿಯ ಹಿಂದಿಯನ್ನು ಒಪ್ಪಿದ್ದೇವೆ. ಆದಕಾರಣ ಲಿಪಿ ಕಲಿಯುವುದಕ್ಕೆ ಶ್ರಮವೇ ಇಲ್ಲ. ಅಲ್ಲದೆ ದ್ರಾವಿಡ ಭಾಷೆಗಳಾದ ಕನ್ನಡ, ತೆಲುಗು, ತಮಿಳು ಮುಂತಾದ ದಕ್ಷಿಣ ದೇಶದ ಭಾಷೆಗಳಲ್ಲಿ ಸಂಸ್ಕೃತ ಮತ್ತು ಹಿಂದಿ ಶಬ್ದಗಳು ಬೇಕಾದಷ್ಟಿವೆ. ಉದಾಹರಣೆಗೆ ಶಾಂತಿ, ಆತ್ಮ ಇಂಥ ಪದಗಳೆಷ್ಟೋ ಇವೆ. ನನ್ನ ಉದಾಹರಣೆ ಹೇಳುವುದಾದರೆ, ನಾನು ದಿನಕ್ಕೆ ಒಂದು ಗಂಟೆ ಕಾಲ ಒಂದು ವರ್ಷ ಮಾತ್ರ ಹಿಂದಿಯನ್ನು ಅಭ್ಯಾಸ ಮಾಡುತ್ತಿದ್ದೇನೆ. ಈಗ ನಾನು ಹಿಂದಿಯಲ್ಲಿ ತಕ್ಕಮಟ್ಟಿಗೆ ಎಲ್ಲರಿಗೂ ಅರ್ಥವಾಗುವ ಹಾಗೆ ಮಾತನಾಡಬಲ್ಲೆ. ಅದೇ

ನಾನು ನನ್ನ ಜೀವನದ ಮುಕ್ಯಾಂಶವಾಗುವುದು ಇಂಗ್ಲಿಷ್ ವ್ಯಾಸಂಗಕ್ಕೆ ವಿನಿಯೋಗಿಸಿದ್ದರೂ ಈ ಭಾಷೆಯಲ್ಲಿ ಮಾತನಾಡಿದರೆ, ಅನೇಕ ಸಂದರ್ಭಗಳಲ್ಲಿ ಹಿಂದಿಯಲ್ಲಿ ಮಾತನಾಡಿದರೆ ಆಗುವುದಕ್ಕಿಂತ ಹೆಚ್ಚು ತಪ್ಪುಗಳಾಗುತ್ತವೆ. ಅಲ್ಲದೆ ಹಿಂದಿ ಭಾಷೆ ಇತರ ಎಲ್ಲ ಭಾಷೆಗಳಿಗಿಂತಲೂ ಹೆಚ್ಚು ಗಂಭೀರವಾದ ಭಾಷೆ, ಇದರಲ್ಲಿ ವೀರ್ಯವಿದೆ, ಒಂದು ಶಕ್ತಿಯಿದೆ. ಇನ್ನೊಂದು ವಿಷಯ ಗಮನಿಸಬೇಕು. ಈಗ ಹಿಂದೂಸ್ಥಾನವನ್ನು ಭಾಷಾಪಾರು ವಿಭಾಗ ಮಾಡುವ ಸಮಸ್ಯೆ ಹುಟ್ಟಿದೆ. ಹಿಂದಿಗೆ ಎಲ್ಲರೂ ಪ್ರೋತ್ಸಾಹ ಕೊಟ್ಟರೆ, ಜನರಲ್ಲಿ ಹಿಂದೂಸ್ಥಾನವೆಲ್ಲಾ ಒಂದೇ ಎಂಬ ಭಾವನೆ ಬರುವುದಕ್ಕೆ ಅವಕಾಶವಾಗುತ್ತದೆ. ಪ್ರಾಂತೀಯ ಭಾವನೆ ಆಳಿಯುತ್ತದೆ. ನಾನು ಬೆಳಗಾವಿನಲ್ಲಿ ಒದ್ದೆ. ಅಲ್ಲಿ ಮಹಾರಾಷ್ಟ್ರದವರಿಗೂ ಕನ್ನಡಿಗರಿಗೂ ಇರುವ ವೈಷಮ್ಯ, ದ್ವೇಷವನ್ನು ನೋಡಿದರೆ, ಅಮೆರಿಕಾ ದೇಶಕ್ಕೂ ರಷ್ಯಾ ದೇಶಕ್ಕೂ ಇರುವ ದ್ವೇಷದಂಥದೇ. ಯಾವುದಾದರೂ ಸಭೆಯಿಂದ ಕನ್ನಡಿಗರು ಕನ್ನಡದಲ್ಲಿ ಮಾತನಾಡಬೇಕೆಂದು ಹೇಳುತ್ತಾರೆ, ಮಹಾರಾಷ್ಟ್ರದವರು ಮರಾಠಿಯಲ್ಲಿ ಮಾತನಾಡಬೇಕೆಂದು ಹೇಳುತ್ತಾರೆ. ನಾವು ಎಲ್ಲರೂ ಭಾರತವಾಸಿಯಾಗಿರುತ್ತೇವೆಂದು ಹೇಳುವಾಗ ಎಲ್ಲರೂ ಒಂದು ಭಾಷೆಗೆ ಹೆಚ್ಚಿನ ಪ್ರೋತ್ಸಾಹ ಕೊಡಬೇಕೆಂಬ ಉನ್ನತ ಧೈಯಕ್ಕಾಗಿ ಹೊಡೆದಾಡಬೇಕು. ಈ ಸಂದರ್ಭದಲ್ಲಿ ನಮ್ಮ ಸಂಸ್ಥಾನದಲ್ಲಿ ವಿಧ್ಯಾಭ್ಯಾಸ ಸುಧಾರಣೆಗಾಗಿ ಒಂದು ಸಮಿತಿ ಮಾಡಿದರು. ಅದರಲ್ಲಿ ಒಂದು ಅತಿ ಮುಖ್ಯವಾದ ವಿಚಾರವನ್ನು ಮರೆತಂತೆ ಕಾಣುತ್ತದೆ. ಮಾನ್ಯ ಸದಸ್ಯರು ಈ ವಿಚಾರಕ್ಕೆ ತೀವ್ರ ಗಮನ ಕೊಡಬೇಕೆಂದು ವಿನಯದಿಂದ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ. ಆ ಸುಧಾರಣಾ ಸಮಿತಿಯ ಒಂದು ಉಪ ಸಮಿತಿಯವರು ಹಿಂದಿಯನ್ನು ಮೊದಲ ಐದು ಮತ್ತು ಆರನೆಯ ವರ್ಷದಲ್ಲಿ ಇಡಬೇಕೆಂದು ಶಿಫಾರಸು ಮಾಡಿದ್ದರು. ಆದರೆ ಆ ಸಮಿತಿಯಲ್ಲಿ ಇಂಗ್ಲಿಷಿನವರ ರಾಜ್ಯಾಡಳಿತವಿದ್ದ ಕಾಲದಲ್ಲಿ ಇಂಗ್ಲಿಷಿನಲ್ಲಿ ಪರಿಣತರಾಗಿರುವ ಮಹನೀಯರೇ ಜಾಸ್ತಿ ಸಂಖ್ಯೆಯಲ್ಲಿದ್ದುದರಿಂದ ಉಪಸಮಿತಿಯವರು ಐದು ಆರನೆಯ ವರ್ಷದಲ್ಲಿ ಹಿಂದಿ ಇರಬೇಕೆಂದು ಮಾಡಿದ್ದ ಸಲಹೆಗೆ ವಿರುದ್ಧವಾಗಿ ಇಂಗ್ಲಿಷ್ ಇರಬೇಕೆಂದೊಂದು ಹಿಂದಿ ಬೇಕಾಗಿಲ್ಲವೆಂದೂ ತೀರ್ಮಾನ ಮಾಡಿ ವರದಿ ಮಾಡಿದ್ದಾರೆ. ಇದು ಬಂಡಿತವಾಗಿಯೂ ಶೋಚನೀಯವಾದ ವಿಚಾರ. ಪೂಜ್ಯ ಗಾಂಧೀಜಿಯವರು ಹಿಂದಿಗೆ ಭಾರತೀಯರೆಲ್ಲರೂ ಪ್ರಥಮ ಸ್ಥಾನ ಕೊಡಬೇಕೆಂದು ಅಷ್ಟು ದಿವಸಗಳಿಂದ ಹೇಳುತ್ತಿದ್ದಾಗ್ಯೂ ಕೂಡ ಈ ಹೊತ್ತು ಐದು ಆರನೆಯ ವರ್ಷದಲ್ಲಿ ನಮ್ಮ ಶಿಕ್ಷಣ ಕ್ರಮದಲ್ಲಿ ಹಿಂದಿಯನ್ನು ಬಿಟ್ಟು ಇಂಗ್ಲಿಷ್ನಿಡಬೇಕೆಂದು ವಾದ ಮಾಡಿ ತೀರ್ಮಾನ ಮಾಡಿರುವುದು ಶೋಚನೀಯವಾದ ವಿಚಾರ. ಉಪಸಮಿತಿಯವರು ಕೂಲಂಕಷವಾಗಿ ದೋಷಿಸಿ ಮಾಡಿರುವ ಸಲಹೆಯ ವಿಚಾರದಲ್ಲಿ ಭಿನ್ನಾಭಿಪ್ರಾಯವಿಟ್ಟಿದ್ದಾರೆ. ಆದರೂ ಕೊನೆಯ ತೀರ್ಮಾನ ನಮ್ಮ ಸಭೆಯ ಕೈಯಲ್ಲಿದೆ. ಬಂಡಿತವಾಗಿಯೂ ಐದು ಆರನೆಯ ವರ್ಷಗಳಲ್ಲಿ ಹಿಂದಿಯನ್ನಿಡಬೇಕೆಂದು ಒತ್ತಾಯಮಾಡಬೇಕೆಂದು ವಿನಯಪೂರ್ವಕವಾಗಿ ಬೇಡುತ್ತೇನೆ.

ಒಂದು ಪ್ರಶ್ನಾರ್ಥಕ ವಿಚಾರವನ್ನು ಸಭೆಯ ಮುಂದಿಡಲು ಇಚ್ಛಿಸುತ್ತೇನೆ. ಇದು ನನ್ನ ವೈಯಕ್ತಿಕ ಅಭಿಪ್ರಾಯವಲ್ಲ. ಹದ್ದುಮೀರಿದ್ದೇನೆಂದು ತಿಳಿದುಕೊಂಡರೂ ಚಿಂತೆಯಿಲ್ಲ. ಅದನ್ನು ಹೇಳುತ್ತೇನೆ.

ಇದೀ ಹಿಂದೂಸ್ಥಾನಕ್ಕೆ ಒಂದೇ ಲಿಖಿ ಇರಬೇಕು. ದೇವನಾಗರಿ ಲಿಖಿಯಿಂದ ಇದನ್ನು ಸಾಧಿಸಲು ಸಾಧ್ಯವಾಗುತ್ತದೆ. ಇದನ್ನು ಕಲಿಯಲು ನಮಗೆ ಕಷ್ಟವೇನೂ ಇಲ್ಲ. ತಮಿಳು, ತೆಲುಗು, ಮಲೆಯಾಳ ಅಥವಾ ಉತ್ತರ ಇಂಡಿಯಾ ದೇಶದ ಭಾಷೆಗಳನ್ನು ಕಲಿಯುವುದಕ್ಕೆ ಪ್ರಯತ್ನ ಮಾಡಿದರೂ ಕೂಡ, ದೇವನಾಗರಿಯಲ್ಲಿ 52 ಅಕ್ಷರಗಳಿವೆ, ಕನ್ನಡದಲ್ಲಿ 52 ಅಕ್ಷರಗಳಿವೆ; ತಮಿಳು ಮಲೆಯಾಳದಲ್ಲಿ 48 ಅಕ್ಷರಗಳಿವೆ. ಕನ್ನಡದ ಅಕ್ಷರಗಳನ್ನು ಕಲಿಯಲು ಎಷ್ಟು ಶ್ರಮಪಡುತ್ತೇವೋ ಹಿಂದೀ, ದೇವನಾಗರಿ ಕಲಿಯಲೂ ಅಷ್ಟೇ ಕಷ್ಟ. ನಾವೇನೋ ಅಭಿಮಾನದಿಂದ ಕನ್ನಡ, ತಮಿಳು ಎಂದು ಹೇಳಿದರೂ ದೂರದೃಷ್ಟಿಯಿಂದ, ದೇಶದ ಹಿತದೃಷ್ಟಿಯಿಂದ ನಮ್ಮ ರಾಷ್ಟ್ರ ಭಾಷೆಗೆ ಹೆಚ್ಚು ಗಮನ ಕೊಡಬೇಕು. ಈ ದೃಷ್ಟಿಯಿಂದ ಯೋಚನೆ ಮಾಡಿದರೆ ದೇವನಾಗರಿ ಲಿಖಿಯನ್ನು ಮಾತ್ರ ಸರ್ವರೂ ಎಲ್ಲ ಭಾಷೆಗಳಿಗೂ ಇಟ್ಟುಕೊಂಡರೆ ನಮ್ಮ ಹಿಂದೂಸ್ಥಾನದಲ್ಲೆರವ ನೆಲವತ್ತು ಕೋಟಿ ಜನರೂ ಒಬ್ಬರ ಅಭಿಪ್ರಾಯವನ್ನು ಇನ್ನೊಬ್ಬರು ಒಬ್ಬರ ಭಾಷೆಯನ್ನು ಇನ್ನೊಬ್ಬರು ಸುಲಭವಾಗಿ ತಿಳಿದುಕೊಳ್ಳುವುದಕ್ಕೆ ಅವಕಾಶವಾಗುತ್ತದೆ. ಇದನ್ನು ಯೋಚನೆ ಮಾಡಬೇಕೆಂದು ತಮ್ಮ ಮುಂದಿಟ್ಟಿರುತ್ತೇನೆ. ಈ ಎಲ್ಲಾ ಕಾರಣಗಳಿಂದಲೂ ಹಿಂದಿಗೆ ಹೆಚ್ಚು ಪ್ರೋತ್ಸಾಹ ಕೊಡಬೇಕು. ಸರ್ಕಾರದವರು ಈಗ ಕೊಡುತ್ತಿರುವ ಪ್ರೋತ್ಸಾಹ ಸಾಲದು, ಇನ್ನೂ ಹೆಚ್ಚು ಕೊಡಬೇಕೆಂದು ಹೇಳಿ ಅವರನ್ನು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

Mr. SPEAKER.—Resolution moved :

“That this Assembly is of opinion that our State Government should promote the spread of Hindi Language and give all encouragement to it.”

ಶ್ರೀ ಕಡಿದಾಳ್ ಮಂಜಪ್ಪ (ರೆವೆನ್ಯೂ ಮತ್ತು ಮರಾ ಮತ್ತು ಶಾಖೆಗಳ ಮಂತ್ರಿಗಳು).— ಸ್ವಾಮಿ, ಹಿಂದೀ ಭಾಷೆಗೆ ಪ್ರೋತ್ಸಾಹ ಕೊಡಬೇಕೆಂಬುದರಲ್ಲಿ ಮಾನ್ಯ ಸದಸ್ಯರಿಗೂ ಸರ್ಕಾರಕ್ಕೂ ಯಾವ ಭಿನ್ನಾಭಿಪ್ರಾಯವೂ ಇಲ್ಲ. ಮೈಸೂರು ಸರ್ಕಾರದವರು 1929 ನೆಯ ಇಸವಿಯಲ್ಲಿ ಹಿಂದೀ ಭಾಷೆಗೆ ಒಂದು ಸ್ಥಾನವನ್ನು ಕೊಟ್ಟಿದ್ದಾರೆ. ಅನಂತರ 1949ರಲ್ಲಿ ಹೈಸ್ಕೂಲಿನಲ್ಲಿ ಹಿಂದೀ ಭಾಷೆಯು Compulsory subject ಆಗಿರಬೇಕೆಂದು ಸರ್ಕಾರದ ಆಜ್ಞೆಯಾಯಿತು. ಅನಂತರ ಈಚೆಗೆ ಮಾಧ್ಯಮಿಕ ಶಾಲೆಗಳಲ್ಲಿಯೂ ಪ್ರೌಢ ಶಾಲೆಗಳಲ್ಲಿಯೂ ಹಿಂದೀ ಒಂದು ಐಡ್ಲಿಕ ಭಾಷೆಯಾಗಿದೆ. ಇತ್ತೀಚೆಗೆ ಸರ್ಕಾರದವರು ಹಿಂದೀ ಭಾಷೆಗೆ ಒಬ್ಬರು ಅಸಿಸ್ಟೆಂಟ್ ಪ್ರೊಫೆಸರ ಹುದ್ದೆಯನ್ನು ಕೂಡ ಕಲ್ಪಿಸಿದ್ದಾರೆ. ಈ ಹಿಂದೀ ಭಾಷೆಯ ಪ್ರಶಸ್ತಿ ವಿದ್ಯಾನುಧಾರಣಾ ಸಮಿತಿಯಲ್ಲಿ ಬಂದು ಅವರು ಕೂಡ ಹಿಂದೀ ಭಾಷೆಯ ವಿಚಾರದಲ್ಲಿ ತಮ್ಮ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದಾರೆ, ಹಿಂದಿಗೆ ಪ್ರಕೃತ ಸಂದರ್ಭದಲ್ಲಿ ಯಾವ ಸ್ಥಾನವಿರಬೇಕೆಂಬುದನ್ನು ಚರ್ಚೆ ಮಾಡತಕ್ಕ ಅವಕಾಶ ಈ ಮಾನ್ಯ ಸಭೆಗೆ ಶೀಘ್ರದಲ್ಲೇ ಬರಲಿದೆ. ಅದುದರಿಂದ ನಾನು ಹೊಸದಾಗಿ ಏನೂ ಹೇಳಬೇಕಾಗಿಲ್ಲ.

ಶ್ರೀ ಮಾಣಿಕ್ಯ ಶಿವಪ್ಪ ನವರು ಮಾತನಾಡುತ್ತಾ ಇಂಗ್ಲೀಷ್ ಭಾಷೆಯ ಸ್ಥಾನಮಾನವನ್ನು ಪ್ರಸ್ತಾಪ ಮಾಡಿದ್ದಾರೆ. ಅಲ್ಲದೆ ಒಂದೇ ಲಿಖಿ ಭಾರತಕ್ಕಿಲ್ಲಾ ಇರಬೇಕಾದ ದು ಅಗತ್ಯವೆಂಬುದನ್ನೂ ಪ್ರಸ್ತಾಪಿಸಿದ್ದಾರೆ. ಒಂದೇ ಲಿಖಿ ಇದ್ದಿದ್ದರೆ ಚೆನ್ನಾಗಿತ್ತು ಎಂಬುದು ನನ್ನ ವೈಯಕ್ತಿಕ ಅಭಿಪ್ರಾಯ. ಇಂಗ್ಲೀಷ್ ಭಾಷೆಯ ವಿಚಾರದಲ್ಲಿ ಒಂದು ಮಾತು ಹೇಳುವುದಾದರೆ ಇದು ಅಂತರ ರಾಷ್ಟ್ರೀಯ ಭಾಷೆ. ಇದನ್ನು ಅಷ್ಟು ಸುಲಭವಾಗಿ ಅಲ್ಲಗಳೆಯುವವಾಗಿಲ್ಲ. ಇಂಗ್ಲೀಷ್ ಭಾಷೆಗೆ ಈಗಿರತಕ್ಕ ಸ್ಥಾನವನ್ನೇ ಇನ್ನು ಮುಂದೆ ಕೊಡದೇಯಿದ್ದರೂ ಕೂಡ ಇಂಗ್ಲೀಷ್ ಭಾಷೆಗೆ ಸರಿಯಾದ ಸ್ಥಾನವಿರಬೇಕಾದುದು ಅಗತ್ಯವೆಂದು ನಾನು ಭಾವಿಸಿದ್ದೇನೆ. ಜಗತ್ತಿನಲ್ಲೆಲ್ಲಾ ಅನೇಕ ಶಾಸ್ತ್ರಗಳೂ ವೈಜ್ಞಾನಿಕ ವಿಷಯಗಳೂ ಇಂಗ್ಲೀಷ್ ಭಾಷೆಯಲ್ಲಿ ಅಡಕವಾಗಿವೆ. ಅದುದರಿಂದ ತಕ್ಷಣ ಇಂಗ್ಲೀಷ್ ಭಾಷೆಯನ್ನು ನಾವು ನಮ್ಮ ದೇಶದಿಂದಲೇ ಒಡಿಸುವುದು ಸೂಕ್ತವಲ್ಲವೆಂಬುದು ನನ್ನ ಅಭಿಪ್ರಾಯ.

ಒಟ್ಟಿನಲ್ಲಿ ನಾನು ಮೊದಲೇ ಅರಿಕೆ ಮಾಡಿಕೊಂಡಂತೆ ಈ ವಿಷಯವನ್ನು ಚರ್ಚೆ ಮಾಡುವ ಅವಕಾಶ ಸಭೆಗೆ ಇರುವುದರಿಂದ ಈಗ ಹೆಚ್ಚು ಮಾತನಾಡುವ ಅಗತ್ಯವಿಲ್ಲ. ಈ ವಿವರಣೆಯನ್ನು ಕೊಟ್ಟನಂತರ ಮಾನ್ಯ ಸದಸ್ಯರು ಅವರ ನಿರ್ಣಯವನ್ನು ವಾಪಸು ಪಡೆಯುತ್ತಾರೆಂದು ನಂಬಿದ್ದೇನೆ.

Sri G. SIVAPPA.—I seek the leave of the House to withdraw my Resolution.

*The Resolution was, by leave, withdrawn.*

No. 3. Schemes to increase the capacity of Major and Minor Tanks.

ಶ್ರೀ ಡಿ. ಎಂ. ಗೋವಿಂದರಾಜು (ನೆಲಮಂಗಲ) ನನ್ನ ನಿರ್ಣಯ ಹೀಗಿದೆ, ಅದನ್ನು ಮಂಡಿಸುತ್ತೇನೆ.

“That this Assembly is of the opinion that a sum of one crore of rupees be set apart for increasing the capacity of the Major and Minor tanks which are now existing and that out of the total sum so provided a sum of twenty lakhs of rupees be spent annually.

ಸ್ವಾಮಿ, ನಮ್ಮ ಸಂಸ್ಥಾನದಲ್ಲಿ ಅನೇಕ ಮೇಜರ್ ಮತ್ತು ಮೈನರ್ ಕೆರೆಗಳು ಬಹಳ ನಾಡುರಸ್ತಾಗಿವೆ. ಬಹಳ ಹಿಂದಿನಿಂದಲೂ ಕೆರೆಗಳಲ್ಲಿ ಹೂಳು ತುಂಬಿಕೊಂಡು ಮಳೆಗಾಲದಲ್ಲಿ ನೀರುಬಂದರೂ ಬೆಳೆಯಾಗದೆ ತೊಂದರೆಯಾಗುತ್ತಿರುವುದು ಮಾನ್ಯ ಸದಸ್ಯರಿಗೆಲ್ಲಾ ಗೊತ್ತೇ ಇದೆ. ಮುಖ್ಯವಾಗಿ ನೆಲಮಂಗಲ, ದೊಡ್ಡ ಬಳ್ಳಾಪುರ ಮತ್ತು ಮಾಗಡಿ ಈ ತಾಲ್ಲೂಕುಗಳಲ್ಲಿ ನಾನು ಪ್ರವಾಸ ಮಾಡಿದ ಕಾಲದಲ್ಲಿ ನೋಡಿದ್ದೇನೆ. ಈ ಮೂರು ತಾಲ್ಲೂಕುಗಳಲ್ಲಿ ಕೆರೆಗಳು ಬಹಳನಾಡುರಸ್ತಾಗಿ ನಿಲ್ಲದೆ, ಮಳೆಯು ಕಡಮೆಯಾಗಿರುವುದರಿಂದ ಈ ಆಹಾರಾಭಾವ ಕಾಲದಲ್ಲಿ ಬಹಳ ತೊಂದರೆ